

СЯЛЯНСКАЯ

НІВА

Няхай живе Беларускі Народ!

Адрэс Рэдакцыі і Адміністрацыі:
ВІЛЬНЯ, ЗАВАЛЬНАЯ 6. (Wilno, Zawalna 6.).
Рэдакцыя адчынена штодня ад 9 да 3 гадзін апрача свята.
Рэдактар прыймае ад 12 да 2 гадз.

Зямля Сялянству бяз выкупу!

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.

Для заграшчы удвая даражэй.

Аплата надрукаванага залежыць ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

Задачи валасных рад.

Знаходзімся цяпер у перыодзе выбараў у валасныя рады. Раней ці пазней, выбары закончацца, а ў некаторых паведах на т ужо закончыліся. У сувязі з гэтым неабходна высветліць найгалоўнейшыя пункты дзейнасці новавыбраных рад. Гэтую справу пачынаем затым, што ў Заходняй Беларусі выбары ў самаўрады прыносяць і прыносяць радыкальныя змены складу рад, а іменна, у валасных радах будзе беларуская большасць.

Вось дзеля гэтага і манімся высветліць важнейшыя першарадныя задачы валасных рад.

Валасныя рады перадусім павінны будавацца на сваім паседжанні выбраць войта, заступніка і лаўнікаў. Як войт, так яго заступнікі і лаўнікі павінны па сваіх перакананнях адказваць большасці рады. Дзеля таго, што большасць у валасных радах будзе беларуская, сялянская, дык і выбраная ўправа валасці павінна быць беларускай і па духу сялянскай. Затым на войта, яго заступніка і лаўнікаў трэба выбіраць толькі сваіх беларускіх кандыдатаў, якім дорага беларуская справа і дорага доля гаротнага селяніна. Асабліва трэба звярнуць вялікую ўвагу на выбары войта. Калі войтам будзе выбраны не Беларус, дык ня глядзячы на беларускі склад рады, уся гаспадарка ў валасці будзе ісці дагэтуляшняй дарогай, апяртай на самаволі кіраўніка валасці, ад якой церпіць усё сялянства. Дык, каб усьцерагчыся гэтага, новавыбраныя валасныя рады павінны выбіраць на войтаў сьведомых і стойкіх Беларусаў, якія энэргічна патраляць бараніць інтарэсы працоўных беларускіх гущаў. Пры выбарах ня трэба баяцца таго, што выбраных асоб стараста можа не зацвердзіць. Калі-б і так было, дык валасной радзе ня трэба выбіраць кампрамісных асоб, якія хочуць служыць паном і адначасна ўдаюць прыхільнікаў сялянства. Толькі сваёй стойкасцю і вытрымаласцю валасная рада будзе магчы, канец канцом, здабыць належныя ёй правы і радыкальна паправіць валасную гаспадарку. Гэтая стойкасць можа не адразу прынесць пажаданыя рэзультаты, але ўсё-ж такі павінен будзе наступіць такі час, калі беларускае сялянства стане сапраўдным гаспадаром у сваёй валасці; але да гэтага дарога не праз уступкі і кампрамісы, а толькі праз вытрымаласць і стойкасць сялянства на полі змагання за свае правы.

Неадкладна пасля выбараў управы валасці, валасная рада павінна паклапаціцца аб тым, каб завясці ашчадную, разумную і справядлівую валасную гаспадарку. Перадусім трэба каб рада разгледзіла іст-

Вынікі выбараў.

У некаторых паведах ужо закончыліся выбары ў валасныя рады. Паводле вестак, атрыманых з месцаў, Беларусы амаль ня ўсюды ішлі на выбары нацыянальным фронтам і выстаўлялі толькі па адным спіску сялянскіх кандыдатаў.

Гэта сьведчыць аб тым, што „Сялянская Ніва“ зусім мэтна павяла акцыю ў тым кірунку, каб сяляне ішлі дружна на выбары, а не ў розніцу, як гэта хацелася „Нашай Праўдзе“. „Наша Праўда“ хацела пасварыць між сабой сялян—сьведомых Беларусаў, з тым, каб чужынцы, што пракляваюць „клясыную барацьбу“ здабылі сабе перавагу пры выбарах. Але гэтая баламутная праца „Н. Праўды“ не ўдалася, бо сялянства ўжо разумее добра, што толькі ў саюзе між сабой можа перамагчы нашых ворагаў.

Для прыкладу падаём тут вынікі выбараў у Лубчанскую валасную раду (Наваградскі п.).

Усіх сяброў валаснога сабраўня было 127 асоб, усе сябры былі прысутнымі на выбарах. Спіскаў кандыдатаў было 4: адзін спісак беларускіх сялянскіх кандыдатаў, адзін жыдоўскі і два польскія. У рэзультате галасавання на 13 месц у валасной радзе Беларусы-сяляне атрымалі 10 мандатаў, Жыды 1 мандат, Палыкі 1 мандат і 1 г. зв тутэйшых. Між іншым па сялянскаму спіску прайшоў у раду пасол В. Рагуля.

З вышэй падаванага факту бачым, што сяляне зусім добра зразумелі кліч „Сялянскае Нівы“ і затым пайшлі на выбары адным супольным фронтам—беларускім сялянскім спіскам.

Трэба яшчэ адзначыць, што ў Наваградчыне, у валасныя рады праходзілі амаль ня ўсюды сяляне-Беларусы апазыцыйна настроены да пануючага рэжыму.

Дык кожны, хто ўмее чытаць, спяшайся выпісаць сваю газету „Сялянскую Ніву“.

нуючы ўжо і зацверджаны на сёлетні год бюджэт прыходаў і расходаў валасці. Гэтага бюджэту на сёлетні яшчэ год валасная рада не патрабуе ўхваляць у зьмененай форме, бо ён ужо ўстаноўлены, аднак валасная рада можа вынасьці пастанову аб ашчаднасці і такім чынам фактычна, у жыцці гэты бюджэт змяніць пры выкананні яго. Гэтыя змены перадусім павінны пайсці ў кірунку змяншэння валасных налогаў на сялянства. Гэта можна правесці толькі дарогай змяншэння расходаў валасці. Затым валасная рада і ўправа валасці павінны імкнуцца да таго, каб зменшыць расходы валасці. Поруч з зьменшанымі расходамі можна будзе лёгка зьменшаць самаўрадавыя налогі. Пры змяншэнні расходаў валасці трэба браць пад увагу перадаваны бюджэт валасці, і, памагчыма, цяперашнія расходы валасці зраўняць з даўнейшымі.

Калі-б у сёлетнім годзе было вельмі цяжка правесці ўсе патрэбныя змены ў расходах і прыходах валасці, то прынамсі пры ўстанаўленьні бю-

З СОЙМУ.

Паседжаньне Сойму. 30.VI г.г. адбылося другое паседжаньне надзвычайнае сесіі Сойму.

Эндэк Шэбека зрэфэраваў, а Сойм ратыфікаваў наступнае: 1) Міжнародны дагавор і далучаны да яго статут аб будове міжнародных чыгунак, які быў падпісаны ў Жэневе 9 снежня 1923 г. 2) Міжнар. дагавор аб перавозе асобаў і багажу чыгунакамі. Дагавор быў падпісаны ў Берне 23 кастрычніка 1924 г. і два іншыя. Пасля была прынята ўстава аб штэмплёвых аплатах і заслухана справаздача скарбовай камісіі аб сплатах пазычкі на адбудову. У гэтым пытанні пастаноўляна: Заклікаецца ўрад, каб Банк Краёвае Гаспадаркі ўласнікам земляробскіх гаспадарак з абшарам зямлі да 15 гектараў, уласнікам дамоў ня болей як 4 убікацыі, грамадскім інстытутам, школам і святыням узялі палёгі да 50-100 процантаў, аднак-жа трэба браць пад увагу сучаснае палажэнне даўжніка паводле скалы распараджэння п. Прэзідэнта, г. зн. трэба аблічыць тыя карысці якія дала ў сваім часе пазыка.

Прынята ізноў устава ў другім чытанні аб выдачы запамогі сем'ям пакліканых рэзэрвістаў да адбыцця паўторнага ваіскавага „цывільнага“.

Паседжаньне камісіі. Адбылося паседжаньне Канстытуцыйнае Камісіі, на якім разглядаліся праекты змены выбарнага закону.

На паседжанні бюджэтнай камісіі некаторыя паслы злажылі некалькі прапановаў па грашовым справам.

Адбылося паседжаньне г. зв. Старшыня Сойму, на якім вызначана агульнае паседжаньне Сойму на 1 г. ліпеня. На парадак дня пастаўлены „слаўны“ праект аб валасных самаўрадах.

Далей паседжанні Сойму будуць адбывацца што дня і разглядацца будуць самаўрадавыя праекты.

год, трэба на гэта звярнуць асаблівую ўвагу і канешна шмат зменшыць бюджэт валасці.

Апрача ўстанаўленьня бюджэту валасці на кожны год, валасная рада павінна будзе кантраляваць управу валасці, каб прыходы і расходы адбываліся паводле прынятага бюджэту.

Устанаўленьне бюджэту ёсць найгалоўнейшай дзейнасцю валасных рад. Апрача гэтага рады могуць і павінны разважаць і выносіць пастановы аб усіх іншых справах датычачых валасці, як напрыклад: школьных, санітарных, дарожных, аб адміністрацыі валасці і іншых. Пры вырашэнні гэтых спраў трэба толькі трымацца паняцця аб карысці для ўсёй валасці, а перадусім для сялянства; гэтую карысць можа прынесці тое ці іншае вырашэнне справы, падлягаючай кампэтэнцыі валасной рады.

Дык сьмела і дружна, сяляне, сябры валасных рад, прыступайце да працы, маючай на мэце абарону сваіх правоў.

А. Саюзнік.

3 жыцця Польшчы.

Чэмбэрлен у Варшаве.

Амерыканскі лётнік Чэмбэрлен і яго кампан Левін, якія пералеталі на самалёце праз Атлантыцкі акіян, вось ужо ў працягу трох тыдняў ездзяць па важнейшых местах Эўропы. Гэтымі днямі яны прыляталі ў Варшаву, куды іх запрасілі і вельмі раласна прынялі. 28 чэрвеня с. г. Чэмбэрлена і Левіна прыняў на аўдыенцы Прэзідэнт Польскай Рэспублікі п. Масыціцкі. У той-жа дзень лётнікі атправіліся ў Цюрых (Швайцарыя).

Перавоз касьцей Славацкага.

Польскі пісьменьнік Славацкі Ю. быў змушаны некалі жыць ў Парыжы. Панаваў над Польшчай тагды чужынцы, дык ён ня мог свабодна гаварыць да свайго народу.

І калі Славацкі памёр, дык і быў пахаваны ў Парыжы, дзе пакоіўся аж дагэтуль. Цяпер-жа палікі перавязлі яго косьці з Парыжа ў Кракаў і пахавалі ў пад'земеллі Вавэлю паміж даўнейшых польскіх каралёў. Пахавалі там Славацкага дзеля таго, каб быў да каралёў падобны, гэтак прынамсі сказаў маршалак Пілсудскі.

Труна з астанкамі Славацкага перавозілася морам да Гданска, а з Гданска ракою Віслаю да Варшавы. З Варшавы чыгункаю труна была перавезена ў Кракаў. На ўсёй падарожы, дзе толькі цягнік спыняўся, астанкі Славацка спатыкалі з вянкамі і нацыянальнымі сьцягамі.

У нас Беларусі таксама ёсць дарагія астанкі нашых вялікіх людзей на чужыне... Аб павароце іх да Бацькаўшчыны ці падумаем мы калі-небудзь?!

СЯЛЯНЕ! На раённых сабраннях дамагайцеся тайнага галасавання!

3 жыцця Расейцаў.

Да зьезду у Львове.

У Львове адбыўся зьезд Расейскага нацыянальнага аб'яднаньня ў Польшы. Брала ўдзел 312 дэлегатаў.

Як ведама, расейцы не засяляюць тэрыторыі ў Польшчы, іх склад зьяўляецца месным жыхарствам пераважна былых царскіх ўрадоўцаў і некаторых абрусевшых тыпаў. Разумеюцца, што самі яны ніякага значэньня ня маюць, дык думаюць пашыраць свой рух, каб захапіць беларускую і украінскую вёску. Аб гэтым расейцы моцна загаварылі ў газэце „За свабоду“.

Праца іх павінна спаткаць жорсткі адбой з боку беларускага сялянства. Расейцы ў Польшчы элемент клясэрватыўны і для беларусаў—чужацкі.

Трэба зазначыць, што праца расейцаў на вёсцы выкліча толькі антаганізм сярод іх і іншых славянскіх меншасьцяў у Польшы і паўстануць разыходжаньні, тагды як цяпер, (калі Расейцы зналі толькі свае справы), у некаторых выпадках, магчымым быў супольны фронт абароны меншынскіх правоў, калі не ідэйна, дык прынамсі тэхнічна.

Правы Расейскім гімназіям.

Пасьля сваёй экспэдыцыі на правінцыі міністар унутраных справаў п. Складкоўскі, заўважыўшы ў некаторых мясцох, што ўрадоўцы ў гутарцы з асобамі, якія приходзяць у справы да ўрадаў, гавораць парасейску, выдаў загад, якім забараніў у даных выпадках карыстацца расейскаю моваю. Калі мін. Складкоўскі гэтак ня прыхільна аднесься да расейшчыны, дык ці не затое, міністар Асьветы п. Дабруцкі здабыўся на ласку і прызнаў правы дзяржаўных гімназіяў, расейскім гімназіям у Берасьцене, Луцку і Роўным, а таксама маніада прызнаць гэтакія правы, як піша газэта „За свабоду“ расейскім гімназіям у Вільні, Луніцы і Пінску.

Апошнімі часамі Расейскае Нацыянальнае Аб'яднаньне ў Польшчы, задэкляравала прыхільнасьць да польскае дзяржавы, дык ці ня з гэтага боку павяля цяжыню на Расейцаў.

Правы гімназіяў азначаюць тое, што вучні праўнае гімназіі могуць паступіць да Унівэрсітэту, тагды як вучань гімназіі бяз права гэтага зрабіць ня можа. І вось нашы беларускія гімназіі гэтых правоў ня маюць, а дзеля гэтага хто хоча вучыцца далей, дык мусіць выжджаць заграніцу. У польскія Унівэрсітэты вучняў з беларускіх гімназіяў не прыймаюць.

3 украінскага жыцця.

Ліквідацыя „Лугаў“.

Украінскія саюзны вайсковага прыспасабленьня гэтак зв. „Лугі“, насьледнікі ідэі зьлік-відаваных „Січовых“ саюзаў, падпалі пад ліквідацыю. Станіславоўскае староства ўбачыла ў іх дзейнасьці—процідзяржаўнасьць. Ліквідацыя распачалася ў Станіславове, Ямніцы, Сельцу, Язаполю, Крэховіцах і Павельчы. У матывах распараджэньня аб ліквідацыі гаворыцца, што „лугавікі“ займаліся палітычнаю працаю і бралі ўдзел у варожых польскай дзяржаве маніфэстацыях.

Палітычны працэс у Луцку.

Пасьля 16-дзённага разгляду закончыўся ў Луцку палітычны працэс. Вінавацілася нешта 53 Украінцы за прыналежнасьць да камуністычнае партыі і дзейнасьць на шкоду дзяржавы.

З 53 асуджана 3 чал. на бязтэрміновую катаргу, 3—на 15 гадоў, 8—на 8 гадоў, 3—на 6 гадоў і 60 жны з гэтых асуджаных павінен заплаціць кожны зл. судовых коштаў.

7 чал. асуджана на 4 гады катаргі і па 320 зл. судовых коштаў, 5 чал. на 2 гады катаргі і па 160 зл. судовых коштаў і адзін чалавек асуджаны на 1 год катаргі і на 80 зл. судовых коштаў.

23 вінавачаных апраўдана.

Усе асуджаньня пазбаўлены грамадзкіх правоў.

Абаронцы-адвакаты ад імя ўсіх асуджаных падалі апэляцыю.

Украінцы проці мітрапаліта.

Расейская газэта „За Свободу“, якая выходзіць у Варшаве зьмяшчала гэтакое пісьмо з Луцку на Вальні.

20 г. чэрвеня м. Луцк адведаў мітрапаліт Дзяніс. Урачыста спатыкала места мітрапаліта ў вялікай кафедральнай царкве.

Ня глядзячы на дажджлівую пагоду, царква была перапоўнена. Пры ўходзе і выхадзе мітрапаліта з царквы „са славаю“ ваенны аркестр выпаўніў „Калі слаўны“. У часе набажэнства мітрапаліт Дзяніс наляжыў мітру на настаяцеля царквы, а пратаэрэя Анастаса Паўлюковскага.

У той самы дзень, а 6 гадзіне ўвечары, мітрапаліт Дзяніс адпраўляў акафіст у Івярскай капліцы, вызначанай цяпер луцкаму украінскаму Крыжаўздзьвіжанскаму брацтву. Тут здарыўся няпрыемны інцыдэнт, які стаўся глыбокім жалем для праваслаўных.

Дзеля таго, што акафіст чытаўся на царкоўна-славянскай мове, мітрапаліт Дзяніс выдаў распараджэньне настаяцелю украінскае Крыжаўздзьвіжанскае царквы (да якое прыпісана і капліца) пратаіерэю, а. Пашчэйскаму, каб украінскі хор паяў па-славянску.

Ня глядзячы на тое, што хор добра знаёмы і з царкоўна-славянскім песняпяньнем, бо толькі год, як начаў паяць акафіст па-украінску, распараджэньне мітрапаліта выканана ня было і хор начаў паяць акафіст па-украінску. Мітрапаліт Дзяніс заявіў, што ён павінен будзе спыніць набажэнства, калі украінскі хор не падпарадуецца яму. Украінскі хор астаўся пры сваім і палічыў за лепшае зусім пакінуць капліцу. Здарылася непрыемная замешка. На зьмену украінскаму хору прыбыў кафедральны хор і акафіст быў закончаны.

У рэзультате, калі, па заканчэньні акафісту, мітрапаліт выходзіў з царквы, натоўп ваяўніча настроеных маладых людзей, пракрычаў: „гэць (далоў) з маскамі“...

Вядучы змаганьне з усім чужацкім у сябе, мы шчыра вітаем усякія правы нацыянальнага пачуцьця ў іншых народаў, якія падобна нам знаходзяцца пад удзіскам мацнейшых. Дык і гэтую цвёрдую праву украінскага нацыянальнага духу падаем для прыкладу Беларусам.

На роўні з гэтым нас вельмі дзівіць нетактычнасьць і неадпаведнасьць паступку мітрапаліта Дзяніса, які не аддае сабе ясна справы з сучаснага палажэньня. Здаецца, што служба Хрыстоў, павінен быў бы анішчэць да ўсякага адраджэньня прыхільна, але-ж калі мы бачым варожасьць, дык гэтым самым выказвае, што ён першы ломіць хрыстовыя запавядзі.

Разумеюцца, што варожасьць мітрапаліта да нацыянальных пытанняў улучнасьці з яго паліянафіліствам падрывае аўтарытэт праваслаўнае царквы. І як-жа гэтага не разумее сам мітрапаліт?

Даўно ужо пара украінскаму і беларускаму духавенству перайсьці на родную мову, бо іначай народ начне гэта сам праводзіць.

ПРОЦІСАВЕЦКІЯ ПЕРАГАВОРЫ Ў ЛЁНДАНЕ

Расейская газэта ў Рызе „Сегодня“ паведамляе, што разрыў дыплёматычных зносінаў з Савецкім Саюзам ня значыць, што контылася процісавецкая палітыка Англіі. Ня глядзячы на ўсе запярэчаньні ангельскага міністра замежных справаў аб тым, быццам Лёндан і ня думае арганізаваць процісавецкага фронту, у Лёндане акурат у гэтыя дні, адбываюцца перагаворы аб далейшых кроках проці бальшавікоў. У гэтых перагаворах бяруць удзел сябры кабінэту: Чэрчыль, лёрд Біркенфэльд, Джойнсон Гікс і Эмэрі.

Карэспандэнт думае, што пляны гэтае групы ня маюць рэальнага значэньня, дзеля таго, што белы рух у Англіі скампрамітаваны, а безпасярэдняя вайна з Савецкім Саюзам неппулярна. У Лёндане моцна гавораць аб тым, што дацкі ўрад паглыбляе Зунд для праходу самых вялікіх баявых караблёў, і што на высьпе Эзэле будуюцца ангельская марская база. Па думцы карэспандэнта, значна сур'ёзней паўстаюць пляны, якім спосабам пабудзіць іншыя дзяржавы на разрыў з Савецкімі. У Лёндане пракаваны, што за час цяжкае хваробы Брыяна францускі ўрад акантальна парве з савецкім урадам. Ангельскі ўплыў адносна савецкае дзяржавы адчуваецца і ў Фінляндыі, Літве, Румыніі і нават у Вэнгрыі. Міністэрства замежных справаў пакладае вялікія спадзеі на фінансавы байкот, якім яно думае зламаць спраціў саветаў. З гэтай, гэтак кажучы „мінімальнай“ праграмай проці-савецкай дзейнасьці згаджаюцца лібэралы і работнікі. Аднак-жа, у самым міністэрстве замежных справаў ёсць паважная група, якая не здавальняецца гэтай праграмай—мінімумам. На чале яе стаіць заўсёды памочнік стале-сэкрэтара сэр Уільям Тыррэль—пракананы каталік, спагадны антысавецкай прапагандзе, які заклікае ўсіх хрысьціян да аб'яднаньня проці бязбожнага савецкага ўраду. Да лічбы павяральных асобаў Тэррэля з пасярод расейскіх эмігрантаў залічаецца Паліакоў—„Аўгур“ супрацоўнік „Таймс“ і некалькіх вядомых журналаў, а таксама Саблін. Вядомы нямецкі прамысловец, галава калійнага трэсту Арнольд Рэхбэрг, пракаваны прапаведнік крыжовага паходу проці бальшавікоў у працягу некалькіх тыдняў вядзе перагаворы з Біркенхэдам, Эмэры, Альфрэдам Мондам і быў нават прыняты Тэррэлем. Ангельцы добра асьведомлены аб дзейнасьці бальшавікоў у Індыі і Афганістане і перакананы, што бліжэйшай вясною на паўночна-заходняй граніцы Індыі можа здарыцца паўстаньне сярод плямёнаў інспіраваных савецкімі агэнтамі. Усе меры на здупшэньне прыняты. Ангельскія вайсковыя кіраўнікі думаюць, што 1928 год будзе годам вайны, дык некатарыя з іх гавораць: на вошта абмяжоўвацца здупшэньнем паўстаньня, чаму не пайсьці ваенным паходам проці Масквы.

Саветы і ангельскія работнікі.

Тры выдатныя прадстаўнікі ангельскай работніцкай партыі адправілі старшыні савецкага ўраду Рыкаву тэлеграму, якою ад імя работніцкай клясы Англіі, трэбуюць спыненьня чырвонага тэрору і бязсудных казньняў. Савецкі тэрор выклікае агіду ў ангельскай грамадзкай думцы, пішуць яны.

У адказнай тэлеграме ангельскім работніцкім прадстаўніком Рыкаў апраўдвае „чэрзавычаіку“ тым, што яна азначае тое самае, што азначаюць надзвычайныя суды ў буржуазных дзяржавах.

Ангельская работніцкая партыя і рада трэд-юніонаў прынялі рэзалюцыю пратэсту проці бязсудных казньняў у Савецкім Саюзе.

Саветы баяцца Англіі.

Згодна вестак „Бэрлінэр'а Тагблядт'а“ з Масквы, савецкая прэса імкнецца ўстанавіць факт зробленых крокаў Англіяй проці Савецкае рэспублікі. Болей усяго прэса трывожыцца доўгім прабываньнем ангельскае эскадры ў Гэльсінгфорсе.

Асабліва ўвага кіруецца на тое, што ангельскі ўрад намерваецца адправіць значную частку ангельскае арміі ў Індыю і арганізаваць моцны экспэдыцыйны корпус на выпадак магчымай вайны ў сярэдняй Азіі. Перамясьненне цэнтру цяжару ангельскай ваеннай сілы ў паўднёвую частку Азіі сьведчыць аб ваенных плянах проці Савецкага Саюзу. Гэта пішуць савецкія газэты.

СЯЛЯНЕ! Аб нарушэньні закону пры выбарах падавайце пратэсты!

Што дзеецца ў сьвеце?

Наступнае зацьменьне сонца здарыцца ў 1929 годзе, яго можна будзе відзець у Сіаме (дзяржава на паўвысьпе Малакка ў Азіі).

Новы пералёт.

Лётнік Мітлянд пераляцеў з Сан-Франціска (места на заходзе Паўн. Амерыкі пры Спакійным акіяне) ў места Гавалулу на Гавайскіх выспах. Падарожжа гэтага выносіць 2400 англ. міляў (прыблізна 4000 верст). Ляцеў Мітлянд 25 гадзінаў 43 мін.

Да кітайскіх падзеяў.

Паўднёвая армія Чанг-Кай-Шэка дазнала вялікае паражэнне пад Уванг-Го. Паводле ангельскіх вестак армія Чанг-Кай Шэка страціла 30 тысяч салдатаў.

Паўднёвая армія адступіла на 160 км., у раёне чыгункі Тіен-Тэйн-Пукаў.

Чанг-Тсо-Лін цяперашні дыктатар Кітаю і хвілёвы пераможца Чанг-Кай-Шэка засеў, як уладар, у Пэкіне ў прэзідэнцкім палацы.

Палажэнне грашовага рынку Амерыкі.

Парыскае фінансавое агенства перадае, што атрыманыя Польшчай грашовае пазычкі ў сучасны момант у Амерыцы было-б вельмі непамятна. Грашовы рынак Амерыкі абцяжаны заграўнічымі пазычкамі, перагаворы аб якіх ужо закончаны і прыступлена да рэалізацыі. Амерыка выдае цяпер гэтакія заграўнічныя пазычкі: Японскаму Банку ў Осака—50 мільёнаў далараў, Нямеччыне—20 мільёнаў дал. і Калумбіі—60 міль. дал. Пасля гэтага на заканчэнні знаходзяцца перагаворы аб заграўнічнай пазычцы для нямецкіх гіпотэчных банкаў.

Аднак-жа перагаворы польскага ўраду з некаторымі амерыканскімі банкамі цягнуцца далей. Ход перагавораў ня ведамы. Урад абяцае апублікаваць афіцыйныя даныя аб ходзе перагавораў.

НАВІНЫ.

— **Акт вінавачання.** Рэдактар „Сялянскае Нівы“ К. Мацкевіч атрымаў акт вінавачання за канфіскаваны № 27, у якім былі зьмешчаны артыкулы „Сьвяткаваньне“ і „Аб нашай мінуўшчыне“.

Вінавацтва рэдактар у тым, што быццам гэтымі артыкуламі падбураў насяленьне Заход. Беларусі да адарвання тэрыторыі Зах. Беларусі і стварэння Незалежнай Беларускай Рэспублікі.

Вінавачанняе прадбачана з арт 129 ч. 1, п. 1 К. К.

— **З выдавецкае нівы.** Вышлі з друку беларускія месячнікі „Заранка“—дзіцячая часопісь № 4 і „Саха“—гаспадарчая часопісь № 4.

— **Новая газета.** Выйшаў першы № газеты „Сялянскі Голас“, выдаваны Радзикальнай Сялянскай Партыяй Беларускіх Зямель.

Партыю гэтую складаюць паслы, быўшыя „Вываленцы“, а паслыя Энпэхоўцы: Бон, Шапель і Шакун.

Першы з іх Паляк, а два апошнія лічаць сябе Беларусамі.

— **Весткі аб навальніцы.** Бура, якая шалела ў палавіне чэрвеня па Заходняй Беларусі прычыніла шмат шкоды ў заходняе частцы Ваўкавыскага павету, а таксама ў Бельскім, Беластоцкім і Горадзенскім павеце. У Ялоўскай гміне, Ваўкавыскага павету градам, які прашоў 14.VI. выбіта значную частку пасеву ў вёсцы Шымкі, страты налічаюцца да 7.000 пуд. збожжа. Бура перавярнула ў вёсцы Лявонавічы гумно, за Вейкамі ў лесе павырывава і паламала 2 дэляныкі. Град даходзіў вагі поўтара фунта, якім шмат дзе пабіла вокны і дахоўкі; былі выпадкі забіцця градам людзей.

Пасольскі мітынг п. В. Рагулі.

Дня 17-га чэрвеня ў м. Карэлічах, Наваградскага павету адбыўся справядзачы мітынг пасла Сойму В. Рагулі. Прысутных было больш 5 тысяч асоб, якія вельмі ўважна выслухалі справядзачу. Прысутныя на мітынгу асабліва прабавалі нясьмела пратэставаць проці справядзачы. Пасля справядзачы сяляне звярчаліся да пасла В. Рагулі з рожнароднымі пытаньнямі і парадамі, на якія пасол даваў задавальняючыя адказы.

Такія справядзачыя пасольскія мітынгі маюць аграмаднае значэнне, шкада толькі, што яны вельмі рэдка адбываюцца з прычыны сыстэмы дазваляў, якую польскія ўлады застаюць на беларускіх землях.

Сяляне! Запісвайцеся у Беларускае Сялянскае Саюз!

Да нас пішуць.

Весткі з Ваўкавыскага павету.

У Ізабэлінскай гміне панскія сабакі маюць надта шырокую свабоду, але аб гэтым, апроча тутэйшых жыхароў мала хто ведае. Калі неяк 6 месячны пшанючок Васіля Бакача з вёскі Казейкі выпаўз з падпечка на падворак, паліцэйскія напісалі пратакол, а гаспадар адпакутаваў арышт у Ваўкавыскім вастрозе. Калі Гэцманаў сабака з в. Загор'е быў спущаны з ланцуга да яды, дык паліцэйскія застрэлілі. Калі за возам Шчыглінскага Міхася з в. Паўлаўшчына ў дарозі валокса валачашчы сабака паліцэйскія напісалі пратакол,—Шчыглінікі адсядзеў кару.

Цяпер возьмем маёнтак. У Ізабэлінскай гміне ёсць вялізарны двор Нізяны Шыраевых. Цэлая стада сабакаў гэных паной заўсёды ходзіць на волі. Леташняга году гэтыя сабакі напалі на казейкаўскіх дзяцей ідуць праз двор да школы, і каб ня набеглі старэйшыя, дык пакалечылі-б. У Зосі Амшэйчук з в. Нізяны панскія сабакі заелі падсвінака. У Пятрука Амшэя з тае-ж вёскі заелі падсвінака, у Васіля Даніка з в. Паўлаўшчына заелі авечку. Калі пакрыўджаныя прасілі паноў, каб зьварнулі страту, паны казалі: падавайце на суд, тагды заплацім. Нашы сяляне ня вераць у справядлівасць судоў, якія па іх думцы дзеля таго толькі і існуюць, каб барацьба паноў, а засуджваць нашага брата,—дык ціха маўчаць.

Цяперака 10 VI с. г. спусьцілі „нашы“ паны ваўка, якога трымаюць на пацеху. Воўк сьмяротна параніў карову Сьцяпана Шчыглінскага з хут. Баяршчына—карову дарэзалі.

Трэба замечць, што аб вышэйшых выпадках добра ведаюць адпаведныя ўлады, але нічога ня робячы маўчаць, як-бы гэтым самым падахвочваюць панскіх сабакаў.

Калі Беларус паварушыць хаця пальцам у боце дамагаючыся сабе загавантаных Канстытуцый ды трактатамі правоў, тады падмаецца ўвесь павет на ногі: стараста, інспектар, войты, паліцыя, шпікі і г. д. А потым: арышты, штрафы, баданні, пратаколы, суды і... вастрогі. А калі той самы Беларус, як грамадзянін рэспублікі галосіць аб ратунак ад плути, дык усе прытояцца быццам іх няма.

Нашы людзі ня могуць здывіцца—што на сьвеці існуе такая „дэмакратычная“ рэспубліка, у якой ня толькі паны, але нят панскія сабакі маюць шырэйшую свабоду як грамадзяне не „панствовей“ нацыянальнасьці.

І ня могуць сабе растлумачыць дзеля таго гэта? ці дзеля таго, што ў гаспадароў гэтых сабак часта па колькі дзён балюе Стараста, ці дзеля таго, што часта паліцэйскія заходзяць на „ogrzewkę“, мо' таму, што п.п. Шыраевы с істинно русскіх, цяпер родовітамі полякамі сталі, ці мо' якія адумисловыя законы існуюць, хто яго ведае?... Бэнсар.

Інспектарская няўдача.

(В-ка Шэні, Пружанскага пав.).

30-га траўня г. г. у вёску Шэні прыехаў пружанскі школьны інспектар, і склікаўшы бацькоў падаўшых дэкларацыі на ўрадавую беларускую школу ў будынку польскае школы, стаў агітаваць проці беларускае школы ў наступны спосаб: „Панове! навошта вам беларуская школа? у ёй дзеткі вашы скалечацца, бо мова беларуская ёсць хамская, і ёю ніхто, нідзе не гаворыць. Вось польская, на якой вучацца вашы дзеткі, мае ўва ўсім сьвеце значэнне, і наагул ужо лепш вучыць парасейску чым пабеларуску“.

Але-ж расейская прыказка гавора: „Старого воробья на мякине не проведет“. Таксама і пэнеўцаў. Знаюць яны добра пану польскае школы, бо за 6 гадоў маглі прыгледзіцца, а што дзеткі калечацца, дык гэта праўда, але не ў беларускай, а наадварот, у польскай школе, бо як я ўжо пісаў, што карысьці нам ад польскае школы, як ад быка малака. Марнуецца дзеткі дарма час.

Ведама, агітацыя інспектара прапала марна, бо сяляне—сказаўшы, што—няхай будзе родная беларуская школа, з вераю ў лепшую будучыню Бацькаўшчыны, разышліся па хатах. Мікалай Бедны.

Выбары ў самаўрады.

(З Лідскага павету).

У нашай Лебедакай воласьці, Лідскага п. выбары ў самаўрады ўжо адбыліся.

У валасную раду выбраны выключна сяляне Беларусы лікам 11 чалавек. Асаднікам ды рожным іншым тыпам не дана нават аднаго месца. Было выстаўлена 3 сьпіскі. Бралі ўдзел у выбарах 105 дэлегатаў ад усіх абводаў воласьці. Лебедзкі.

Ялоўскае надлясьніцтва „wz bogasa“.

У Ялоўскім надлясьніцтве зрабіць з зарослеў сенажаць захацелі, але грошай на гэта аддаваць ахвоты ня мелі. Нашто сялян на рашчыстку навімаць, калі іх можна і так ашукваць. Раструбіў лясныя Мілюскі ўва ўва канцы: сячэце ў Пагнілым шумяраць, дубцы. Глядзецце, нізкавысякайце, сабе палець, іх забірайце, трэба-ж праўду вам сказаць, для вас то будзе сенажаць. Будзецце-ж мець выгоды, касіць будзяце тры год. Толькі кожны з вас, хай дасць для мяне хоць трэцюю часць.

Сяляне нашыя адзін за адзіным, сякуць усю зіму ў Пагнілым. Сякуць сякерай, аграбуюць граблямі, са сьнегу выбіраюць рукамі: хто паліну, а хто звозіў, ня адзін рукі адмарозіў. Аднак нішто не магло спужаць, сабе-ж рабілі сенажаць! Усе купы чыста раскапалі, усё разграблі—разарвалі, дзе на'т чорт не ўсадзіў бы нос, дык стаў там любы сенакос. Але надлясьніцтву завідна стала, год касілі, другі ня дала. За нашу працу набраўся ахвоты, надлесны лупнуць сабе тут золты. І як Мілюска скінулі ці перамасьцілі, у торг Пагніла ўзялі пусьцілі. Сяляне ставяць свой пратэст, пытаюцца ці ўмова ў вас jest. Ляснычы ў нас цяпер ужо новы, Мілюскі нічога не казаў пра ўмовы, а труды нашы згінулі прапалі, проста хвігу паказалі.

Не давай цяпер ужо пану веры, хоць піша на паперы, бо нойдзе ён другі выкрутас і паперы ўсе за дзверы, ня будуць важныя дзеля вас. Голка.

Куток сьмеху і сатыры.

— Чаму гэта,—пытаяцца Янка,—паліцыя заўсёды як робіць вобьскі ды арыштоўвае каго дык у ночы, а днём ніколі?

— А таму,—адказвае Пятрук,—што палікі—народ культуры, дык стыдаюцца рабіць днём някультурныя штукі.

НАШАЯ ПОШТА.

Івану Маку. Адрэс перадалі ў „Крыніцу“. Андрэю Маркевічу. Газету ўвесь час пасылаем Вам на Мядзведзічы.

Саўчуку І. Часопісь „Маланка“ не зьлік-відавана, толькі спынена. Ходзяць чуткі, што наступны нумар „Маланкі“ мае ў хуткім часе выйсьці. Аб сваёй прэтэнсіі напішыце ў адміністрацыю „Маланкі“. Пробны нумар „Сялянскай Нівы“ паслалі.

Барусу Б., Бароўку А., Сончыку Н., Дарману К. — Пробны нумар паслалі.

Зарэку Ігнату, Рамановічу М. — Газету пасылаем.

Дасталі ад:

Вярбіцкага Вінец. — 2 эл.

АГУЛЬНЫ СХОД

Беларускага Нацыянальнага Камітэту ў Вільні.

Дня 2-га ліпеня с. г. а гадзіне 6-ай увечары ў памешканьні на Людвісарскай 1—19, адбудзецца агульны сход Вільнскага Беларускага Нацыянальнага Камітэту.

ПАРАДАК ДНЯ:

1. Пацьверджаньне мандатаў сяброў.
2. Справаздача за мінулы час.
3. Выбары прэзыдэнта Камітэту.
4. Бягучыя справы.

За прэзыдэнтам Бел. Нац. К-ту

(—) пас. Ф. Ярэмч.

(—) А. Стэповіч.

РАДАШКОЎСКАЯ

8-х кл. коздукац. Беларускае Гімназія гуманістычнага тыпу

пацаецца да ведама, што заявы аб прыёме ўва ўсе класы можна складаць у канцэлярыі гімназіі штодня, апроча дзён сьвяточных, ад 12-ай да 14-ай гадзіны або прысылаць па пошце на наступны адрэс:

m. Radoszkowice, pow. Mołodeczański, Plac Kościelny 2.

Да заявы трэба далучаць мэтрыку аб нараджэньні і, калі ёсць, дакумэнт аб папярэдняй адукацыі.

Уступныя экзамены ўвосень адбудуцца ў дні ад 29 жніўня да 10 верасьня.

Апошняя станцыя па чыгунцы — Аляхновічы (Olechnowice), ад Радашковічаў 8 кілям. Дырэкцыя.